



## ОГЛЕДАЛО НА ВЛАДАТА Следење на отвореноста на процесите на подготовка на закони

Предлог-закони утврдени на седница на Владата и доставени до Собрание во декември 2024 г.



**Табела.** Преглед на поднесени предлог-закони по министерства и почитување на обврската за консултации со јавноста на ЕНЕП

Министерство	Бр. на предлог-закони утврдени на седница на Влада	Бр. на предлог-закони со отстапки од обврската за консултации*	% на отстапки од обврската за консултации
МФ	6	4	66.7%
МТ	1	1	100%
МЕТ	4	4	100%
МОН	7	0	0%
МДТ	3	3	100%
МКТ	1	1	100%
<b>ВКУПНО</b>	<b>22</b>	<b>13</b>	<b>59%</b>

\*Предлог-законот или не е ставен на ЕНЕП за консултации или пак не е испочитуван рокот за консултации од 20 дена

Граѓанскиот ресурсен центар (ГРЦ) е финансиран од Европската Унија. Во рамките на ГРЦ се публикуваат месечни известувања со резултатите од следењето на Единствениот национален регистар на прописи (ЕНЕР). Целта на оваа активност е да се зголеми информираноста на граѓаните и да се поттикнат граѓанските организации и другите засегнати страни да учествуваат во раните фази на подготовката на законите. Оваа активност е продолжување на Проектот Огледало на Владата [www.oqledalonavladata.mk](http://www.oqledalonavladata.mk), отпочнат во 2012г., со поддршка на ЕУ(ЕИДХР) и УСАИД.

### Месечен преглед на консултации со јавноста за објавени закони на ЕНЕП

Бр.104



Кај 9 предлог-закон е забележано почитување на минималниот рок за консултации со јавноста преку ЕНЕП



13 предлог-закон за кој има обврска воопшто не е ставени на ЕНЕП за консултации со јавноста

Согласно Деловникот за работа на Владата министерствата мораат задолжително да ги објават на ЕНЕП ([www.ener.gov.mk](http://www.ener.gov.mk)) предлозите за донесување закон, нацртите и предлозите на закони, освен законите кои се донесуваат по итна постапка, и тие да бидат достапни за коментари од јавноста 20 дена од денот на објавувањето.

## Што се следи?

Предлог-закони отворени на ЕНЕР

## Како се следи?

Редовно се бележат:

Статус во кој е поставен предлог-закон

Датум на поставување на документи

Период кој што е даден како можност за давање коментари

Содржина на поставени документите

## Како се одредува период на консултации?

Периодот се одредува според бројчаникот достапен на ЕНЕР.

Се следи кога предлог закон бил утврден на Седница на Влада и се споредува со периодот во кој што предлог закон беше отворен за коментари според бројчаник.

„Отворен“ значи дека предлог-законот е отворен за консултации од страна на јавноста.

„Затворен“ значи дека предлог-законот е утврден на седница на Влада.

## ЦЕЛИ

Во овој преглед се претставени резултатите од следењето на предлог-законите утврдени на седница на Владата и доставени до Собрание во текот на декември 2024 и нивно поставување на Единствениот национален електронски регистар на прописи (ЕНЕР). Прегледот има цел да укаже на почитување односно отстапување од обврската која ја имаат органите на државната управа (пред се министерствата) предлозите за донесување закон и предлозите на закони, освен законите кои се донесуваат по итна постапка, задолжително да ги објават на ЕНЕР ([www.ener.gov.mk](http://www.ener.gov.mk)). Истите треба да бидат достапни на увид и консултација со јавноста најмалку 20 дена од денот на објавувањето (Деловникот за работа на Владата на Република Македонија, „Службен весник на РМ“ бр. 113/2017). Дополнително, известуваме за нивото на коментирање од граѓаните и граѓанските организации за предлог-законите ставени на ЕНЕР и објавените одговори од надлежните институции на ЕНЕР.

## МЕТОДОЛОГИЈА

Како почетен ден за консултации се смета денот кога текстот на предлог-законот е објавен на ЕНЕР. Доколку во одредена објава на ЕНЕР за отпочнување на процесот на консултации воопшто не е поставен текстот на предлог-законот бројот на денови за консултации е нула. Како датум на утврдување на завршувањето на консултации се користи еден од двата начини:

1. Датумот на истекување на рок за консултации согласно бројчаникот за преостанато време за консултации на ЕНЕР;
2. Датумот на утврдување на предлог-закон на Седница на Влада, доколку тој е пред датумот на завршување на период на консултации според бројчаникот на ЕНЕР.

Датумот на утврдување на предлог-закон на Седница на Влада се следи преку информациите достапни на веб-страницата на Собранието и од записниците достапни на веб-страницата на Владата.

## РЕЗУЛТАТИ

Во периодот од 1 до 31 декември 2024 г., до Собранието беа поднесени вкупно 107 предлог-закони, од кои за 22 постои обврска да бидат ставени на ЕНЕР. Од тие 22 предлог-закони, девет се ставени на ЕНЕР за консултации со јавноста. Останатите предлог-закони немаат обврска да бидат ставени на ЕНЕР бидејќи 27 се предложени од групи на пратеници, еден е ратификација на меѓународни договори, шест се задолжувања на државата, едно е предлог-закон за гаранција на државата и 50 се усогласување со Законот за изменување и дополнување на Законот за организација и работа на органите на државната управа.

Предлог-законите за кои е испочитувана обврската за консултации се: Предлог на закон за Националната рамка на квалификации, Предлог на закон за престанување на важењето на Законот за основање на Национална агенција за нуклеарни технологии на Република Македонија, Предлог на закон за учебници во основно и средно образование, Предлог на закон за стручно образование и обука, Предлог на закон за средното образование, Предлог на закон за образование на возрасните и Предлог на закон за изменување и дополнување на Законот за основното образование, предложени од **Министерство за образование и наука**. Предлог на закон за изменување и дополнување на Законот за девизното работење и Предлог на закон за системот на внатрешна финансиска контрола во јавниот сектор, по скратена постапка, предложени од **Министерство за финансии**.

Предлог-законите за кои има обврска а не се ставени на ЕНЕР за консултации се: Предлог на закон за минимален глобален данок на добивка (\*), по скратена постапка, Предлог на закон за изменување и дополнување на Законот за платежни услуги и платни системи (\*), Предлог на закон за изменување и дополнување на Законот за банките, Предлог на закон за изменување и дополнување на Законот за регистрирање на готовински плаќања, предложени од **Министерство за финансии**, Предлог на закон за изменување и дополнување на Законот за трговија, по скратена постапка, Предлог на закон за изменување и дополнување на Законот за трговските друштва, по скратена постапка, Предлог на закон за изменување и дополнување на Законот за угостителската дејност, по скратена постапка, Предлог на закон за изменување и дополнување на Законот за Државен пазарен инспекторат, предложени од **Министерство за економија и труд**, Предлог на закон за изменување и дополнување на Законот за електронски документи, електронска идентификација и доверливи услуги, Предлог на закон за изменување и дополнување на Законот за Централен регистар на население и Предлог на закон за изменување и дополнување на Законот за електронско управување и електронски услуги, предложени од **Министерство за дигитална**

**трансформација**, Предлог на закон за изменување и дополнување на Законот за воздухопловство, по скратена постапка, предложени од **Министерство за транспорт**, Предлог на закон за изменување на Законот за заштита на културното наследство, предложени од **Министерство за култура и туризам**.